

---

Dekabrın 5-də Elm və Təhsil Nazirliyinin təşkilatçılığı, Gənclər və İdman Nazirliyi, Azərbaycan Güleş Federasiyasının dəstəyi ilə Yunan-Roma və sərbəst güleş üzrə yeniyetmələr arasında beynəlxalq "Təhsil" turnirinə start veriləcək.

Fövqəladə Hallar Nazirliyinin İdman-sağlamlıq Mərkəzində keçiriləcək yarışda Azərbaycanla yanaşı, Böyük Britaniya, Qazaxıstan, Qırğızıstan, Fransa, Hindistan və Türkmənistandan 500-ə yaxın idmançı mübarizə aparacaq.

7 gün davam edəcək turnir 11 dekabr tarixində başa çatacaq.

Qeyd edək ki, turnirin keçirilməsində məqsəd məktəblilər arasında güleş idman növünə marağın artırılması, kütləvi təminatın təmin edilməsi, şagirdlər arasında dostluq əlaqələrinin möhkəmləndirilməsi, eləcə də bu idman növü üzrə yeniyetmələrdən ibarət yığma komandalara namizədlərin seçilməsidir.